



HAŻ-ŻABBAR  
Citta` Hompesch

---

## **Minuti tal-408 laqgħa tal-Kunsill li saret nhar l-Erbgħa, 26 ta' Diċembru, 2012**

Il-laqgħa bdiet fis-6.15 ta' filgħaxija b'talba.

### Item 1 – Attendenza u Apoloġiji

Preżenti kienu s-Sindku s-Sur Domenic Agius, il-Viċi-Sindku s-Sur John J Pace, is-Sur Joseph Buttigieg, is-Sinjura Anna Calleja, is-Sur Kevin Plumpton, is-Sur Mark Grech u s-Sur Joseph Bonnici.

Is-Sur Robert Buhagiar u s-Sur Keith Pisani kienu skużati.

### Item 2 – Approvazzjoni tal-Minuti

Il-minuti tal-407 laqgħa ġew unanimament approvati fuq proposta tas-Sur Buttigieg li giet issekondata mis-Sur Bonnici.

### Item 3 – Mistoqsijiet u Affarijiet mill-Minuti

Is-Sur Mark Grech tkellem dwar laqgħa li kienet saret mill-MEPA rigward *plots* mhux mibnija u li qed iservu għal rimi illegali ta' skart. Is-Sur Grech u s-Sur Bonnici qalu li matul din il-laqgħa perit tal-MEPA spjega kif il-Kunsilli Lokali jistgħu jtellghu ħajt ta' erba' filati wara li l-MEPA tkun naddfet il-plot. Is-Sur Grech semma art mitluqa li hemm fi Triq ir-Rihan u qal li minkejja li l-MEPA kienet saħansitra ħarġet avviz ta' nfużzar (ECF 452/07) biex din l-art titnaddaf u tiddawwar b'ħajt, din thalliet mitluqa b'detriment għar-residenti.

Fuq proposta tas-Sinjura Calleja li giet issekondata mis-Sindku, il-Kunsill qabel unanimament li l-Kunsill jagħmel pressjoni biex sid din l-art jiġi mgieghel inaddaf din l-art u jdawwarha b'ħajt. Fin-nuqqas, il-Kunsill jtella' l-ħajt u jibgħat il-kont tal-ispejjeż lill-MEPA biex eventwalment meta s-sid japplika biex jiżviluppa l-art, dan ikollu jhallas l-ispejjeż li jkunu saru mill-Kunsill qabel ma jkun jista' jibni.

Is-Sur Bonnici qal li din il-proċedura tohloq problema ta' *cash flow* għall-Kunsill l-aktar meta tqis in-numru ta' artijiet li m'għandhomx ħajt imdawwar magħhom u li qed iservu

ta' miżbla. Is-Sur Bonnici saħaq dwar l-importanza li l-Kunsill Lokali jagħmel kull pressjoni possibbli biex l-art ta' Triq ir-Rihan titnaddaf u li artijiet oħra kemm f'tal-Hofra kif ukoll f'żoni oħra jiġu identifikati biex dawn jitnaddfu u jiddawwru b'ħajt.

Is-Sur Bonnici rrefera wkoll għal-laqgħa li saret mill-MEPA dwar il-permessi relatati mal-operat tal-funderija Hompesch Steel. Matul din il-laqgħa, il-MEPA qalet li biex tinħareġ estenzjoni għat-thaddim tal-impjant għas-sena li ġejja, iridu jiġu onorati l-obbligazzjonijiet li s-sidien ta' Hompesch Steel għandhom skont il-permess maħruġ lilhom din is-sena.

Dwar it-tappiera ta' Triq iċ-Ċawlsli, is-Sur Bonnici talab li din tiġi rranġata peress illi qiegħda għolja u ta' periklu għas-sewwieqa.

Is-Sinjura Calleja semmiet il-laqgħa li kellha ssir bejn rappreżentanti mill-Kunsill li kienu Membri fil-Bord tal-Għazla għall-Ingagġ ta' Uffiċjal Prinċipali Amministrattiv u d-Direttur tad-Dipartiment għall-Gvern Lokali u staqsiet jekk l-appuntament mitlub kienx ingħata. Is-Segretarju Eżekuttiv wieġeb fin-negattiv.

Is-Sur Buttigieg semma l-bżonn li ssir l-applikazzjoni formali lill-M.E.P.A biex tkun tista' ssir *flower bed* mal-ġenb tal-Iskola Primarja B.

Is-Sur Grech tkellem dwar ir-*road humps* li qed jiġu proposti għal Triq iċ-Ċimiterju. Is-Sur Grech qal li fl-opinjoni tiegħu l-aħjar postijiet fejn dawn għandhom isiru huma; wahda fil-parti d-dejqa ta' Triq iċ-Ċimiterju int hiereġ għal Triq Santa Marija u oħra fil-parti ta' bejn Triq Dun Frans Buhagiar u Triq is-Saqwi. Fuq proposta tas-Sur Grech li ġiet issekondata mis-Sindku, il-Kunsill qabel unanimament li għandha tintalab l-approvazzjoni ta' Transport Malta wara li s-Sur Grech iġib il-kunsens tar-residenti li quddiemhom qed tiġi proposta li ssir din ir-*road hump*.

Dwar l-*speed camera* proposta għal Triq Wied il-Għajn, il-Kunsill qabel unanimament fuq proposta tas-Sur Grech li ġiet issekondata mis-Sur Plumpton, li jsiru żewġ *speed cameras* fi Triq Wied il-Għajn u li s-Sindku jressaq it-talba formali lir-Regjun Xlokk.

#### Item 4 – Korrispondenza

Inqrat ittra mibgħuta minn Leon Promotions dwar l-attività tal-Karnival li l-kumpanija lesta tagħmel f'Haż-Żabbar għall-prezz ta' €1,100. Fuq proposta tas-Sindku li ġiet issekondata mis-Sinjura Calleja, il-Kunsill qabel unanimament li tiġi organizzata din l-attività.

Inqrat korrispondenza mibgħuta mis-Sur Martin Pace dwar problema ta' għadira kbira ta' ilma li hemm quddiem ir-residenza tiegħu fi Triq il-Farfett tal-Fejġel.

Inqrat ittra li ntbġhatet minghand is-Sur Paul Steel, *Head of Retail Banking and Wealth Management* tal-bank HSBC, dwar ghotja ta' €800 li l-bank ppreżenta lill-Kunsill biex dawn jintużaw għal titjib ambjentali fil-lokalità.

Dwar l-ittra rigward il-proġett ‘*Discovering Malta and Gozo Through Its People and Culture*’, il-Kunsill qabel unanimament fuq proposta tas-Sindku li giet issekondata mis-Sur Bonnici li din il-korrispondenza tiġi mghoddija lill-Viċi Sindku bhala *Chairman* tas-Sotto-Kumitat tal-Kultura.

Dwar il-korrispondenza rigward l-isem ta’ triq ġdida li nfethet bejn Triq in-Newl u Triq Hadd in-Nies, il-Kunsill fuq proposta tas-Sindku li giet issekondata mis-Sur Grech, qabel unanimament li l-Kunsill jitlob lill-Kumitat għat-Tismija tat-Toroq biex jinghata isem uffiċjali lil din it-triq.

Inqrat ittra li l-*Manager* tal-GAL Xlokk is-Sur Silvio Schembri kiteb lis-Sur Joseph Caruana, uffiċjal fil-Ministeru għar-Riżorsi, dwar ix-xogħlijiet li kellhom isiru taht il-Mizura 125 li kien jinkludi x-xogħol ta’ *resurfacing* fi Triq Has-Sajjed.

#### Item 5 – Xogħol tal-Kunsill

Is-Segretarju Eżekuttiv ressaq quddiem il-Kunsill l-iskeda ta’ hlasijiet għall-perjodu ta’ bejn il-28 ta’ Novembru, 2012 u s-26 ta’ Diċembru, 2012 li kien jammonta għal € 28, 453.56

Is-Segretarju Eżekuttiv ressaq quddiem il-Kunsill l-unika kwotazzjoni li l-Kunsill irċieva għall-korsijiet tal-kompjuter. L-offerta kienet minghand il-kumpanija TCTC u fiha ngħataw ir-rati għall-korsijiet li ser jiġu organizzati. Fuq proposta tas-Sur Pace li giet issekondata mis-Sur Bonnici l-Kunsill qabel unanimament li jaċċetta l-offerta minghand il-kumpanija T.C.T.C.

Fuq proposta tas-Sindku li giet issekondata mis-Sur Pace, il-Kunsill unanimament approva l-lista ta’ kotba ‘*Żabbar – A Living History*’ li l-Kunsill ta bhala *complimentary* bejn it-8 ta’ Diċembru, 2011 u s-26 ta’ Diċembru, 2012 u li kienu jammontaw għal 38 ktieb *soft bound*.

Fit-8.00 ta’ filgħaxija, il-Viċi Sindku talab li jkun skużat.

Dwar l-ittra mibgħuta mill-Assoċjazzjoni tal-Kunsilli Lokali, il-Kunsill fuq proposta tas-Sindku li giet issekondata mis-Sur Buttigieg, qabel unanimament li jġedded il-polza ta’ assigurazzjoni għall-impjegati tal-Kunsill għas-sena 2013.

Is-Segretarju Eżekuttiv informa lill-Kunsill illi peress li l-ispiza ta’ xogħol fuq it-toroq li qed jiġu *resurfaced* taht l-iskema PPP ser ikunu qed jiswew aktar milli kien stmat jehtieg li tinhareġ sejha għall-offerti biex ikun jista’ jitlesta x-xogħol fi Triq il-Magħsar u Triq il-Grazzi biex b’hekk ikun tlesta x-xogħol kollu. Fuq proposta tas-Sindku li giet issekondata mis-Sur Buttigieg, il-Kunsill qabel unanimament li tinhareġ sejha ġdida għall-offerti.

Peress illi fl-400 laqgħa tal-Kunsill li saret fit-30 ta' Mejju, 2012 il-Kunsill fuq proposta tas-Sur Pisani li giet issekondata mis-Sur Grech kien qabel unanimament li għall-perjodu li matulu s-Sinjura Isabelle Testaferrata de Noto kienet Deputat Segretarju Eżekuttiv matul is-sena 2011 kienet qed tingħata *performance bonus* ta' 10% u billi fil-minuti tal-Kunsill ta' l-istess laqgħa din id-deċiżjoni bi żvista ma tnizzlitx fil-minuti, il-Kunsill ikkonferma li f'dawn il-minuti għandha titnizzel din il-minuta li tikkonferma d-deċiżjoni li ha l-Kunsill fil-laqgħa tat-30 ta' Mejju, 2012 dwar l-*appraisal report* u l-*performance bonus* tal-impjegata.

Inqraw il-Minuti tat-33 laqgħa tal-Kumitat Amministrattiv St Peters. Fuq proposta tas-Sur Bonnici li giet issekondata mis-Sindku, il-Kunsill approva unanimament il-minuti.

#### Ġieħ Haż-Żabbar

Fuq proposta tas-Sindku li giet issekondata mis-Sur Buttigieg il-Kunsill qabel unanimament li jingħata Ġieħ Haż-Żabbar lis-Sur Thomas E. Farrell, l-ewwel Sindku li kellha l-lokalità ta' Haż-Żabbar.

Fuq proposta tas-Sindku li giet issekondata mis-Sur Bonnici il-Kunsill qabel unanimament li Ġieħ Haż-Żabbar jingħata wkoll lis-Sur Charles Casha għall-kontribut tiegħu fil-letteratura.

#### Ċertifikat ta' Hajr

Fuq proposta tas-Sinjura Calleja li giet issekondata mis-Sur Buttigieg il-Kunsill qabel unanimament li s-Sur George Busuttil jingħata Ċertifikat ta' Hajr għal hidma tiegħu fil-qasam tal-volontarjat.

Fuq proposta tas-Sur Buttigieg li giet issekondata mis-Sur Plumpton il-Kunsill qabel unanimament li jingħata Ċertifikat ta' Hajr liċ-ċiklist Karl Xuereb għas-suċċess tiegħu fil-qasam sportiv

Fuq proposta tas-Sur Bonnici li giet issekondata mis-Sur Grech il-Kunsill qabel unanimament li jagħti Ċertifikat ta' Hajr lil Rev. Fr Roderick Camilleri għal hidma reliġjuża tiegħu fil-komunità.

Fuq proposta tas-Sindku li giet issekondata mis-Sur Buttigieg il-Kunsill qabel unanimament li jingħata Ċertifikat ta' Hajr lis-Sinjura Melita Mizzi għax-xogħol tagħha fil-qasam tal-volontarjat.

Fuq proposta tas-Sindku li giet issekondata mis-Sur Bonnici l-Kunsill qabel unanimament li jingħata Ċertifikat ta' Hajr lis-Sur JJ Aquilina għal hidma tiegħu fil-komunità kif ukoll għal kontribut tiegħu fil-qasam sportiv.

Fuq proposta tas-Sindku li giet issekondata mis-Sur Grech il-Kunsill qabel unanimament li jingħata Ċertifikat ta' Hajr lis-Sur Charles Vincenti għal kontribut tiegħu fil-qasam mużikali.

Fuq proposta tas-Sindku li ġiet issekondata mis-Sur Plumpton il-Kunsill qabel unanimament li jinghata Ċertifikat ta' Hajr lis-Sinjura Caroline Caruana ghal kontribut taghha fil-qasam kulturali.

Fuq proposta tas-Sindku li ġiet issekondata mis-Sinjura Calleja l-Kunsill qabel unanimament li jinghata Ċertifikat ta' Hajr lis-Sinjura Antida Troisi ghal kontribut taghha fil-qasam kulturali u ghal hidma taghha fil-volontarjat.

Fuq proposta tas-Sindku li ġiet issekondata mis-Sur Buttigieg il-Kunsill approva unanimament l-użu tas-siġill uffiċjali tal-Kunsill ghal fuq iċ-ċertifikati li ser jiġu preżentati f' Jum Haż-Żabbar nhar il-Ġimgħa 1 ta' Frar, 2013.

#### Item 6 – Affarijiet Ohra

Is-Sur Grech talab li tiġi rrangata bankina mkissra li hemm fi Triq il-Kappar. Huwa talab ukoll li tiġi rrangata bankina mkissra li hemm fil-bidu ta' Triq il-Kittien minn naħa ta' Triq Bormla.

Is-Sur Grech talab li tiġi rrangata l-bankina ta' *zebra crossing* li hemm fi Triq is-Santwarju biex din tkun aċċessibbli ghal persuni bi bżonnijiet speċjali.

Is-Sur Grech talab ukoll li ssir *zebra crossing* fi Triq taċ-Ċawlsli kif ukoll li jsiru *l-parking bays* fi Triq Francis X. Attard u Triq Bieb is-Sultan.

Is-Sur Grech talab li titnaddaf Trejket Wied ta' Mazza u tiġi rrangata l-art fi Triq il-Mina ta' Hompesch. Huwa semma wkoll il-htieġa li tinbena *roundabout* fi Triq San Guzepp u din ssir 'l fuq mit-tarmak peress illi dik li hemm miżbugħa mhux qed tiġi osservata.

Is-Sur Grech semma l-bżonn illi r-residenti li joqgħodu fi Triq Felice bejn Triq il-Hawt u Triq ix-Xgħajra jiġu mitluba biex ma jipparkjawx fuq il-bankina.

Is-Sur Bonnici semma l-*website* il-ġdida li ser ikollu l-Kunsill u talab li l-kunsillieri jkunu jafu dwar il-kontenut ta' dan is-sit kif ukoll dwar l-aċċess għaliha qabel ma din tkun *online*.

Is-Sur Bonnici ppropona li peress illi fi zmien qasir il-pajjiż ser ikun għaddej minn kampanja elettorali, ikun aħjar jekk il-paġna tal-Kunsill fuq *Facebook* tiġi temporanjament magħluqa u terġa tinfetah wara l-elezzjonijiet sabiex jiġi assigurat li din il-paġna sservi l-iskop li għalih infetħet. Is-Sur Buttigieg issekonda lis-Sur Bonnici u l-Kunsill qabel bi tlett voti favur u żewġ voti kontra li jkun aħjar jekk il-paġna tiġi temporanjament magħluqa u l-pubbliku jiġi ġentilment mitlub jagħmel l-ilmenti u s-suggerimenti tiegħu permezz tal-email, telefon, jew personalment fl-uffiċini tal-Kunsill. Is-Sur Buttigieg talab li jsiru *l-hatching lines* li kellhom isiru f' Misraħ tal-Madonna Medjatriċi. Huwa talab ukoll li jiġu *refreshed* il-*hatching lines* li hemm fi Triq tal-Labour.

Is-Sur Buttigieg informa lill-Kunsill illi s-Sotto Kunitat għal Anzjani kien innomina lil Dun Ġuzepp Sultana għall-premju Nazzareno Vassallo imtella minn Care Malta.

Is-Sinjura Calleja qalet li dan il-Premju kien intrebah minn Żabbari iehor, is-Sur George Busuttil li issa l-Kunsill kien qed jonorah ukoll b'Ċertifikat ta' Hajr.

Is-Sur Buttigieg talab li jiġi rranġat id-dawl taz-zebra crossing f'Misraħ tal-Madonna Medjatriċi u li tiġi miżbura siġra tat-tin li hemm fi Triq l-Iskola u li qegħda ta' periklu għall-pubbliku.

Is-Sur Bonnici qal li kien diġa tkellem mal-*Consortium* dwar din is-siġra u din ser tkun tista' tinżabar f'Jannar

Il-laqgħa spiċċat fid-9.00 ta' filgħaxija

Duncan Busuttil  
Segretarju Eżekuttiv

Dawn il-minuti ġew approvati fil-409 laqgħa li saret nhar l-Erbgħa, 23 ta' Jannar, 2013.

Domenic Agius  
Sindku